

UNIVERSAL
LIBRARY

OU_182347

UNIVERSAL
LIBRARY

OSMANIA UNIVERSITY LIBRARY


Call No. H81
M26A Accession P.G. H81

Author भारतीय, पद्मकान्त

Title आत्मविस्मृति या रूपाश्रयतेपद्

This book should be returned on or before the date last marked below.

आत्म विस्मृति



रचयिता

आत्म विस्मृति

या

रुकाइयाते 'पद्म'

जीवन को सुखमय बनाने का प्रयत्न करते हुये थक जाने
पर 'आत्म-विस्मृति' के सहारे श्रमित रसिक के
हृदय में नवजीवन संचार हो सकता है तथा
अपने आपको भूलकर श्रम की कठोरता
को कम से कम अनुभव करते
हुये वह अपने जीवन को
सुख और साँदर्य
का केन्द्र बना
सकता
है

पद्मकान्त मालवीय

प्रकाशक
'अभ्युदय' पुस्तक भण्डार
इलाहाबाद

सर्वाधिकार सुरक्षित
एक रुपया

मुद्रक
महेन्द्रनाथ पाण्डेय
इलाहाबाद लॉ जर्नल प्रेस, इलाहाबाद

निवेदन

‘आत्म-विस्मृति’ आत्मानुभव है; या, यह कहिये कि अपनी आत्मा का चित्र है। चित्र कैसा है, यह मैं कैसे कहूँ ? इसका निर्णय तो समय ही करेगा। फिर भी मुझे यह कहने में आज तनिक भी संकोच नहीं है कि ‘आत्म-विस्मृति’ मेरी अपनी चीज़ है। यद्यपि ख्वाइ के सुकुमार टहनी की कलम उर्दू या फ़ारसी की बाटिका से लाकर लगाई गई है तथापि अपने हृदय के रक्त से सींच कर मैंने उसे इतना अधिक अपना लिया है कि उस में फलनेवाले फल और फूल सब मेरे ही हैं। वे इतने नए और बदले हुए हैं कि उनको किसी दूसरे के बाग़ के फल-फूल समझना ठीक न होगा। कहने वाले कहेंगे कि ‘इनमें उमर खैय्याम की नक़ल की गई है’, ‘इसमें कुछ भी नहीं है’; किन्तु मुझे इसकी चिन्ता नहीं। मुझे संतोष है कि चीज़ मेरी है; और दूसरों के कहने ही से वह दूसरों की नहीं हो सकती।

छन्द और कुछ शब्द अवश्य ही उर्दू या फ़ारसी साहित्य से लिये गये हैं, वह भी चोरी की दृष्टि से नहीं बल्कि अपने उद्यान में भाँति भाँति के वृक्ष लगाकर उसे अधिक से अधिक सुन्दर और उपयोगी बनाने के लिये। अब जीवन की परिधि विस्तृत होनी चाहिए—और साथ ही साथ उसके प्रकाशन के साधनों में वृद्धि भी।

इन ख्वाइयों का वास्तविक आनन्द पाने के लिये आवश्यक है कि हम उर्दू साहित्य के कुछ शब्दों का अर्थ ख़ूब समझ लें। ये शब्द उर्दू साहित्य की निधि हैं, और उर्दू शायरों द्वारा

बारबार प्रयुक्त होने पर भी इनकी नवीनता और अर्थ-गुरुता में कुछ भेद नहीं आने पाया है। उर्दू साहित्य के लिये यह गौरव की बात है कि 'मीर' और 'ग़ालिब' के आशिकाना रंग में शराबोर अशआर राजनैतिक रंगमंच से दोहरा कर राजनीतिक वक्ता लोग आज भी सभाओं में एक जान पैदा कर देते हैं। इन्हीं अशआर में नज़र आता है सूफ़ी फ़कीरों को खुदा का जलवा और आशिकों को प्रेमानन्द।

उर्दू शायरी में 'शराब' या 'मदिरा' 'मय-ख़ाना' या मधुशाले के शब्द अपने साथे साथे अर्थों के अतिरिक्त कितने ही अन्य अर्थ भी रखते हैं। जो वस्तु, जो घटना, जो दशा, जो विचार हृदय को मस्त और बेखुद कर दे; उस सब को शराब कह कर सम्बोधित करते हैं। मैंने शराब की प्रतिद्वन्दिता में विष रख दिया है। विष और हाला दोनों ही में बेखुद कर देने की शक्ति है, किन्तु दोनों एक से नहीं। हाला का पान आनन्द-दायक और सुख-प्रद होता है, विष का ठीक इसके विपरीत। इसी लिये 'हाला' और 'विष' का प्रयोग सुख दुख के अर्थों में भी हुआ है। शराब किसी चीज़ में रख कर पी जाती है। जिस चीज़ में रख कर शराब पी जाय उसे 'प्याला' कहते हैं। सुख-दुख का अनुभव शरीर ही के द्वारा हो सकता है; इस लिये कहीं कहीं 'प्याला' या 'पैमाना' शरीर के अर्थ में भी आया है।

“मय-ख़ाना, मय-क़दा या मधुशाला संसार को कहते हैं, और माशूक की आँखों को भी। सत्संग या साधु-समाज—जहाँ ईश्वरीय ज्ञान और ईश्वरीय प्रेम का प्याला पी पी कर लोग मस्त होते हैं—को भी मय-ख़ाना कहते हैं।” जो शराब के प्याले देकर मतवाला और बेखुद कर दे, वह साकी है। साकी प्रायः माशूक होता है। सुख-दुख रूपी हाला और विष देने वाला

माशूक़ परमात्मा भी हो सकता है, और यह संसार उसका मय-ख़ाना है। एक शब्द और रह गया है, जिसे साफ़ कर देने पर इन पंक्तियों का समझना बड़ा सरल हो जायगा। यह शब्द है पीना। शराब पीने में हाथ पैर हिलाना ही पड़ता है, उसी प्रकार सुख-दुख उठाने के लिये कर्म करना भी आवश्यक है। इसी लिये पीने का अर्थ अनेक स्थलों पर कर्म करने के भी है।

वायज़, शेख़जी या पंडितजी शराब न पीने, यानी सुख-दुख उठाने—कर्म न करने—का उपदेश देने के लिये उर्दू साहित्य में बहुत कोसे गये हैं। हमारे पंडितजी भी प्रायः वैराग्य ही का उपदेश देते हैं। इसलिये हमने भी उन्हें कोसा है। इसमें एक ख़बाई है:—

जग-मधुशाले में पंडित जी ! भूल न आना
पीना होगा यहाँ चलेगा नहीं बहाना
विष हो या हो हाला, चुपके पीना होगा
संभव नहीं कदापि यहाँ आकर बच जाना

इसके अर्थ हुये कि वैराग्य का उपदेश देने वाले पंडितजी महाराज ! (यदि आपको वैराग्य ही का उपदेश करना है तो) आप संसार में भूल कर भी न आइये, क्योंकि यह संसार मधुशाला या मय-ख़ाना है। जो यहाँ आते हैं उन्हें पीना अर्थात् कर्म करना ही पड़ता है। यहाँ आकर कोई बहाना नहीं चल सकता। कर्म करने का परिणाम चाहे सुखमय हो अथवा दुख-मय, कर्म तो करना ही पड़ेगा बिना 'चूँ'-चपड़ किये हुए—बिलकुल चुपचाप। इस संसार-रूपी मधुशाले में आकर पीने से बचना, अर्थात् कर्म करने से बचना, कदापि संभव नहीं।

उर्दू साहित्य के ये शब्द इतने सुन्दर और बहु-अर्थी हैं कि "इनमें से प्रत्येक में एक-एक दुनिया छिपी हुई है, और इनके

उच्चारण-मात्र ही से उस दुनिया की झलक आँखों के सामने फिर जाती है।” इन शब्दों को अपना लेने से हिन्दी साहित्य की अभिवृद्धि में सहायता मिलेगी।

हिन्दी के एक विद्वान् का मत है कि पहले तो भाषा में उर्दू शब्द लिये ही न जायँ, और यदि लिये भी जायँ तो उनकी शुद्धि कर ली जाय। मेरी राय में, यह ठीक नहीं है। शब्द किसी की सञ्पत्ति नहीं हुआ करते। एक दूसरे के संसर्ग से जैसे दो जातियाँ कुछ दिनों बाद मेल से रहने लगती हैं; उसी प्रकार भाषाओं में भी मेल हो जाता है और हो जाना चाहिये। इसी में दोनों की भलाई है। मुसलमान कवियों ने कितने ही हिन्दी के शब्द, जो उन्हें सुन्दर लगे, अपना लिये हैं। उदाहरणार्थ—

ऐ वूये गुल ममक के महकियो पवन के बीच ।

ज़ख्मी पड़ हैं मुर्ग हज़ारों चमन के बीच ॥१॥

(मीर)

जग में कोई न टुक हँसा होगा ।

कि न हँसने में रो दिया होगा ॥२॥

(दर्द)

इन दिनों कुछ अजब है मेरा हाल ।

देखता कुछ हूँ ध्यान में कुछ है ॥३॥

इस हस्तिये खराब से क्या काम था मुझे ।

ऐ नशाये ज़हर ये तेरी तरंग है ॥४॥

काफ़िर न चमंड रख खुद आराई का ।

सब कुछ हो जो बुत तो खुदाई कैसी ॥५॥

(नसीम)

तोवा जो मैंने की निकल आया ज़रा सा मुँह ।

वह रंग रूप ही नहीं सुबहे बहार का ॥६॥

(दाग)

है इश्क वह शोला कि फुका जाता है तन मन ॥ ७ ॥

(आगी)

अइ वक्त तुम दायें वायें न भाँको ।

सदा अपनी गाड़ो को गर आप हाँको ॥ ८ ॥

(हाली)

जहाँ में हाली किसी पै अपने सिवा भरोसा न कीजियेगा ।

ये भेद अपनी जिन्दगी का बस इमको चर्चा न कीजियेगा ॥ ९ ॥

अफ़सानए कैसो कोहकन याद नहीं ।

चाहो तो कथा हमसे हमारी सुन लो ॥ १० ॥

(अकबर)

है टैक्स का वक्त भी इसी तरह अटल ॥ ११ ॥

इसी सिलसिले में भंग एक निन्दन और भी है । यह ज़माना भाषा की एकरूपता का है । आज सभी भाषा-वाले इसकी महत्ता को स्वीकार कर चुके हैं । ब्रजभाषा के विरुद्ध ज़ेहाद प्रारंभ हाने पर खड़ी बोली के समर्थकों ने यही दलील पेश की थी कि गद्य, पद्य तथा लिखने और बोलने की भाषा एक होनी चाहिये । आज मुझे खेद है कि खड़ी बोली वाले स्वयं उसी मार्ग पर जा रहे हैं जिस पर चलने से कुछ दिनों पहले वे दूसरों को मना करते थे । आजकल के कतिपय

छायावादो कवियों की कविता बिना शब्दकोष की सहायता के कितने भाई समझ सकते हैं ? कवि-सम्मेलन में बैठकर कोरी वाह-वाह करने वालों या विद्वानों की बात मैं नहीं कहता। मेरे नवयुवक भाई मुझसे नाराज़ न हों; आज मैं यह कहने के लिये विवश हूँ कि भाषा की एकरूपता के मार्ग में छायावादी कवियों की भाषा रोड़े अटकाती है।

भाव आपके जो चाहे हों, आपकी उपमायें कितनी ही अमूर्त क्यों न हों, उनमें जितनी चाहे नवीनता लाई जाय किन्तु भाषा तो सब की एक ही हो तभी सौन्दर्य है। कहने वाले कहेंगे कि हिन्दी का कोई रूप अभी निश्चित नहीं हुआ है, छायावाद के आशावादी लेखक अभी निर्माण में लगे द्युये हैं, क्यों न लोग उनकी भाषा ही को आदर्श परिमाण या मापक मान लें ? यह दलील कुछ अंशों में ठीक है। किन्तु मेरा निवेदन इतना ही है कि भविष्य निर्माण में भी हमें वर्तमान पर दृष्टि रखनी ही चाहिये। एक ऐसी भाषा तैयार कर देने से जहां सर्घ-साधारण से बिलकुल ही दूर है, यह कहीं अच्छा है कि सर्घ-साधारण की भाषा ही में कुछ परिवर्तन कर उन्नति कर दी जाय। छायावादी कवियों की भाषा सर्घसाधारण की भाषा के समीप ही नहीं, प्रत्युत बिलकुल दूर है और मुझे सन्देह है कि जनता उसे कभी भी अपना सकेगी। जिन हिन्दी के ठेठ शब्दों की मदद से सूर या तुलसी ग़ज़ब का जादू ढाने में सफल हुए, उनको ठुकरा कर संस्कृत कोषों से क्लिष्ट, कर्ण-कटु और अप्रचलित शब्दों को निकाल कर कविता करने वाले 'कविता' नहीं, किन्तु कविता की हत्या करते हैं। अध्ययन करने वालों के लिये संस्कृत काव्य की तरह उसे लोग भले ही पढ़ें किन्तु वह प्रचलित भाषा न हुई है और न हो सकती है।

अवश्य ही ग्रामीण और अपरिमार्जित तथा काव्य की भाषा में भेद है; किन्तु इसके अर्थ यह भी नहीं है कि हमारी भाषा ऐसी हो जो साधारण जन-समाज की भाषा से इतनी दूर हो जाय, कि उसके समझने के लिये हमें क्षण क्षण पर कोप देखने की आवश्यकता पड़े। भाषा बा-मुहाविरा और, इसीलिपि, सुन्दर तथा सरल होनी चाहिये। भावों को ठीक ठीक अदा कर देना ही भाषा का मुख्य कार्य है।

सर डब्लू एलेक्जेंडर ने अपनी ANACRISIS नामक पुस्तक में कविता की भाषा के संबन्ध में अपने विचार प्रकट करते हुये लिखा है:—

“Language is but the apparel of poesy which may give beauty but not strength: and when I censure any poet I first dissolve the general contexture of his work in several pieces; to see what sinews it hath, and to mark what will remain behind, when the external gorgeousness consisting in the choice of placing of words, as if it would bribe the ear to corrupt the judgment, is first removed, or at least only marshalled in its own degree.”

मुझे आशा है कि नवयुवक भाई मेरे उपर्युक्त निवेदन पर ध्यान देंगे। बहस के लिये तो पक्ष और विपक्ष में घंटों बहस हो सकती है, और कोई पक्ष किसी को मना भी नहीं सकता। मैंने उपर्युक्त बातें बहस के लिये नहीं लिखी हैं। प्रार्थना है कि इस वक्तव्य पर विद्वान् सज्जन शान्त चित्त से निष्पक्ष होकर सोचें और तब अपनी राय दें।

अन्त में, अपनी धृष्टता के लिये हिन्दी के आचार्यों से क्षमा

माँगते हुये मेरा कहना इतना ही है कि मैंने जो कुछ किया उसके लिये मुझे लज्जा नहीं है। मैं अब भी समझता हूँ कि जिस रास्ते पर मैं जा रहा हूँ, वही ठीक और कल्याणप्रद है। एक ही महाप्रदेश की भाषाएं होने के कारण, हिन्दी उर्दू का मिलाप अधिक सुलभ और श्रेयस्कर है। हिन्दी के विद्वानों की निगाह में कुसूरवार होते हुये भी मुझे संतोष है कि:—

“न जहान में तो अमाँ मिली, जो अमाँ मिली तां कहाँ मिली ?
मेरे जुर्म, हाय सियाह को तेरे अफ़्-घ-बन्दानवाज़ में।”

(इक़बाल)

भाद्रपद सुदी तीज }
१९९० }

पद्म श्री श्री लक्ष्मी

प्रेमोपहार

के
कर कमलों
में सप्रेम
समर्पित
है

तिथि] -----

आत्म विस्मृति



श्रद्धेय पं० कृष्णकान्त जी मालवीय

बाबू के चरणों में, जिन्होंने अपने
को मिटाकर मुझे बनाया
है, यह अंजलि मादर
समर्पित
है

अपने को जब छिपा आप में,
खो जाता हूँ ।
पाँच तत्व को एक तत्व में,
तब पाता हूँ ॥
सप्ताकाशों की तारकमाला,
से सज्जित ,
प्रियतम को भुज में भर-भर कर,
सुसकाता हूँ ॥

क्या हूँ, किमने भेजा,
जग में कैसे आया ?
की कोशिश हज़ार, पर
कुछ भी जान न पाया ॥
जब हो मन्त, छोड़ चिन्ता
भूला निज को भी ,
तब अपनापन जाकर
हाल मर्भा कुछ लाया ॥

खिले हुये हैं रंग विरंगे
शुचि प्रमन-दल ।
डाल डाल पर कुहक
रही हैं बैठी कोयल ॥
अब तो घूंघट दूर करो
मुख से तुम अपने ,
रहना है इस स्थल पर
सब को केवल कुछ पल ॥

क्या हूँ, किमने भेजा,
जग में कैसे आया ?
की कोशिश हजार, पर
कुछ भी जान न पाया ॥
जब हो मन्त, छोड़ चिन्ता
भूला निज को भी ,
तब अपनापन जाकर
हाल सभी कुछ लाया ॥

खिले हुये हैं रंग विरंगे
शुचि प्रमत्त-दल ।
डाल डाल पर कुहक
रही हैं बैठी कोयल ॥
अच तो घूंघट दूर करो
मुख से तुम अपने ,
रहना है इस स्थल पर
सब को केवल कुछ पल ॥

रवि ने स्वर्ण-रश्मि-सम्मार्जनि
से बुहार कर ।
नभ-प्रांगण में,
मुरभाये, बेले से सुन्दर ॥
फैले ताराओं को भिटका,
साफ़ कर दिया ,
अनुपयोगिता दहल उठी,
निज दुखद भाग्य पर ॥

मारा माग फिरा
न पाया मैंने उनको ।
संध्या समझा मैंने
पागलपन में दिन को ॥
जब थक कर बैठा
तो देखा पाम खंड थे ,
चूर चूर हो चुका
खोजने में मैं जिनको ॥

दुख-शशि को देखा
प्रकाश करते लाखों में ।
अश्रु सिन्धु लहराया
निज अलसित आँखों में ॥
रोया जब मैं, कानों में
यह कहा किसी ने ,
खट्टापन भी गहता है
मीठी दाखों में ॥


खिलता है क्यों मद्रा
काँच में कमल मनोहर ?
उपा-अरुणिमा कहाँ,
कहाँ यह जलता दिनकर ?
रक्त सने हाथों में
मंहेदी का क्या होगा ?
दिन है, करो तयारी
मंथ्या होगी सत्वर ॥

छोटे छोटे नक्षत्रों ने,
माध्यगगन पर ।
युद्ध रचा, स्वास्तित्व हेतु,
अति बृहत धोरतर ॥
रक्त-नयन-रवि देख,
प्रथम तो सहमे तारं,
पर विजयी वं हुये,
अन्त में मिलकर लड़कर ॥

प्रथम बनाया दुनिया ने
 मुझको दीवाना ।
फिर कुछ सोच समझ कर
 चाहा मुझे मनाना ॥
यह दुनिया है उस पागल
 सम जिसे भिट्क कर ,
ठुकराना ही है उसको
 निज पास बुलाना ॥



हँसता है जो भ्राज
वही फिर कल रोता है ।
वही काटता है नर जो
कुछ वह बोता है ॥
फिर भी दीवानी है
दुनिया सुख के पीछे ,
बार बार जग कर भी
जग रहता सोता है ॥






दुनिया का यह धर्म
नहीं भाता है मुझको ।
नहीं तनिक भी तो बनना
आता है मुझको ॥
कानों में ये शब्द
सदा गूँजा करते हैं ,
'निज को मुझमें खोकर,
नर पाता है मुझको ॥'




नया घाव छाती पर मैंने
नित्य सहा है ।
दीन वचन पर कभी
किसी मे नहीं कहा है ॥
क्या विस्मय, यदि अब हालत
हो उम मनुष्य सी,
जो निद्रा में गिर गिर कर
भी जाग रहा है ॥

काँटे चुभने पर तन में
पहले मैं रोया ।
वार वार चुभने पर निज में
निजको खोया ॥
कंटक मुझको माता
की थपकियाँ हो गये ,
चुप हो, इनसे लिपट,
मगन हो, अब हूँ सोया ॥



प्रेयसि निशि को पाकर शशि
है खिल खिल पड़ता ।
नक्षत्रों से सजा उसे निज
भुज में भरता ॥
होते दोनों विलग
समय पर, जब रवि आते ।
शशि के ओस-अश्रु का भी
है पता न चलता ॥



हृदय हीन दुनिया की घातें

समझ समझ कर ।

हृदय और आँखें आती हैं

मेरी भर भर ॥


रोने के अतिरिक्त न कर

सकता कुछ इससे ।


जी में आता है अब चलदें


जग से सत्वर ॥

देता जा सकी मुझको
 हाला पर हाला ।
 जिसमें खूब लबालब
 भर जाये यह प्याला ॥
 और गिरे तो रोप
 पात्र में लेना अपने ,
 जिसमें चलती रहे सदा ही
 यह मधुशाला ॥




भरी हुई है प्रिये
तुम्हारे दृग में हाला ।
कुल शरीर हो रहा तुम्हारा
है मधुशाला ॥
घेरे हैं उमंग के बादल
सभी ओर से ,
रोम रोम हो रहा हमारा
है अब प्याला ॥







छलक रही है साकी की
आँखों में हाला ।
देख देख कर बना उसे
मैं पीने वाला ॥
पीते पीते मुझे ध्यान
ही रहा नहीं कुछ ,
मैं मधुशाले में हूँ
या मुझ में मधुशाला ॥




थको न ढाले जाओ बस
 प्याले पर प्याला ।
कल की चिन्ता करो न ,
 देगा देने वाला ॥
सब को चलना है, रहना है
 सिर्फ यहाँ पर ,
साक्री और हलाहल,
 हाला, यह मधुशाला ॥





मेरी अपनी छोटी सी है
उर - मधुशाला ।
जिस में मैं साकी हूँ
मैं ही पीने वाला ॥
पंडित जी ! मेरा पंडित-मन
तो कहता है ,
चिन्ता तज, पीते जाओ
प्याले पर प्याला ॥







जलती है मेरे उर में
वह भीषण ज्वाला ।
कभी चूमता, कभी फेंक
देता हूँ प्याला ॥
कभी ठिठिक कर खड़ा ,
कभी बढ़ कर मैं आगे ।
गिर गिर पड़ता, देख
देख तम-मय मधुशाला ॥







जग-मधुशाले में
पंडित जी ! भूल न आना ।
पीना होगा यहाँ ,
 चलेगा नहीं बहाना ॥
विष हो या हो हाला
 चुपके पीना होगा ,
संभव नहीं कदापि
 यहाँ आकर बच जाना ॥







देखो, मेरी मधुशाला
है कितनी सुन्दर ?
पीने वालों का मेला
है लगा निरन्तर ॥
इच्छा हो या नहीं
यहाँ का नियम यही है ,
आकर पीना पड़ता ही है
इसके अन्दर ॥







यहाँ लगा रहता है
हरदम भ्राना जाना ।
किन्तु भीड़ है वही,
कही है रोना गाना ॥
कुछ तो हँस हँस कर,
पीते हैं कुछ रो रो कर ,
कुछ करते पर उनका
चलता नहीं बहाना ॥







ऐसी विस्तृत, सज्जित
शाला नहीं कहीं है ।
हो न यहाँ पर ऐसी
कोई कस्तु नहीं है ॥
देख, आँख में मस्ती
छा जाती है इसको ,
हँस कर पीने वालों का
तो स्पर्मा यहीं है ॥







क्यों बदमस्त न हूँ ?
पीकर साकी की हाला ।
जब उसका लोचन ही है
मेरा प्रिय प्याला ॥
प्याले में अपनी छाया को
देख 'पद्म' मैं ,
भूल गया मैं क्या हूँ,
क्या है यह मधुशाला ॥







साकी बस चुप चाप
यहाँ बैठा रहता है ।
एक शब्द भी नहीं
किसी से कुछ कहता है ॥
आते हैं, पीते हैं,
कुछ खते, कुछ जाते ,
वह पीने वालों की
कुल बातें सहता है ॥







मुक्त हस्त हो सकी ने दी
सब को हाला ।
बिना मूल्य पा बना
सकल जग पीनेवाला ॥
नहीं किसी को होश,
चलेगी मधुशाला क्या ?
तोड़ रहे हैं आपस में
लड़ भिड़ सब प्याला ॥






पीने वालों के हित
बनवाई मधुशाला ।
पर निर्माता बना
स्वयं ही पीने वाला ॥
यह मधुशाला है या
जादूगर का घर है ,
हाला लगती गरल
गरल लगता है हाला ॥







तुम हो सकी, तो मैं
भी हूँ पीनेवाला ।
मेरे बिना न चल सकती
है यह मधुराला ॥
मुझसे बढ़कर और भले
हो कैसे तुम जब ,
तुमको मैंने दी, तुमने
दी मुझको हाला ॥



कभी नहीं पी हो ऐसा
 भी है कोई नर ?
 किन्तु यहाँ मिलते हैं
 पंडित प्रवर अधिकतर ॥
 देखें किसको विष,
 किसको मिलती है हाला ,
 लुक छिप पीते एक,
 एक पीते हैं खुल कर ॥





पीने वाले यहाँ
हुये हैं ऐसे ऐसे ।
स्वर्ग, नर्क में नहीं
मिलेंगे ढूँढे जैसे ॥
साधारण पीने वालों
का हाल यहाँ है ,
भूल गये आये थे
कब, जायेंगे कैसे ?






हाला नहीं अगर तो
दे दो मुझे हलाहल ।
भूमूँ, मुख पर नाम
तुम्हारा ही हो प्रतिपल ॥
मुझे तुम्हारी मधुर तान
दे सदा सुनाई ,
मचा रहे जग में चाहे
जितना कोलाहल ॥






पीना है, पी लूँगा,
विष हो या हो हाला ।
जब तक खाली हो
न जाय यह मेरा प्याला ॥
मैं पीता जाऊँगा, नभ में
नित लुक छिप कर ,
सुलभायगी गूढ़ पहेली
तारक - माला ॥



कभी कभी भूले से
 पी लेता था प्याला ।
 नहीं कहा था मुझे
 किसी ने पीने वाला ॥
 किन्तु जिधर जाता हूँ
 अब उठती है उँगली ,
 मुझको तो ले बीती
 तेरी यह मधुशाला ॥




मुझको मँहगा पड़ा
बहुत मधुशाले जाना ।
ढेले खाये,
कहलाया सब में दीवाना ॥
किन्तु नहीं है सोच
'पन्न' इसका मुझको अब ,
में मैखाने में हूँ,
मुझमें है मैखाना ॥




देता जा प्याले पर प्याला
साक्री मेरे ।
है सौगन्ध तुझे मधुशाले
की ही तेरे ॥
मुझे पिला दे इतनी
जिसमें होश न आये ,
रहें कृपा के बादल
तेरे मुझको घेरे ॥



भूम भूम कर संध्या
से रजनी मिलती है ।
पाकर शशि को शान्त
कुमुदनी खुल खिलती है ॥
अपना अपना भाग्य ,
'पद्म' क्या कहें और हम ,
दीप शिखा परवाने से
मिलकर जलती है ॥





कलिका ने विकसित चम्पक से

कहा बिहँस कर ।

‘खिले हुये तुम लगते हो


प्रिय ! कितने सुन्दर’ ॥


चम्पक नत मस्तक हो बोला

धीमे से यह ,

‘तुमको खिलना है हमको

मुर्झाना सत्वर’ ॥





अब उनकी स्मृति में है मेरा

हाल हुआ यह ।

उनमें मुझमें भेद तनिक भी


नहीं गया रह ॥


उनके वे प्रेमी जो मुझको

मार डालते ,

चूम रहे हैं मुझे मगन हो

'प्रियतम' कह कह ॥





स्वर्ण-किरण-कर मन-दिनकर का
जब हिलता है ।
श्रोस-बिन्दु धुल जीवन-प्याले में
मिलता है ॥
फिल मिल कर दुख-तारे
हर से मर जाते हैं ,
कोमल जग-तन का कोना कोना
खिलता है ॥



विष से परिपूरित
प्याला है जीवन श्रपना ।
पीकर, खुली आँख
देखा करता हूँ सपना ॥
चौक चौक कर
सुनता हूँ ये शब्द किसी के ,
'दुख मय जग में सुख है
केवल सब कुछ तजना' ॥

विष से परिपूरित
प्याला है जीवन श्रपना ।
पीकर, खुली आँख
देखा करता हूँ सपना ॥
चौक चौक कर
सुनता हूँ ये शब्द किसी के ,
'दुख मय जग में सुख है
केवल सब कुछ तजना' ॥

फूले जग में रंग बिरंगे
खूब फूल हैं ।
पर न जानते वे वर्षा के
नदी - कूल हैं ॥
इतराते हैं मिला धूल में
नित मधुकर को ।
धूल समझ कर, यद्यपि
वे स्वयमेव धूल हैं ॥

मैं उनके प्रकाश मय मुख का

हूँ

परवाना ।

जलता देख मुझे जग कहता

है

दीवाना ॥

किन्तु जले, ठंडे रज-कण

लेने

को

मेरे ,

देव लोक से देवों को भी

होगा

श्राना ॥

इच्छा है यह नहीं
बनूँ मैं पंडित ज्ञानी ।
और बने मेरे पीछे
दुनिया दीवानी ॥
जग-श्राँखों की ओट,
चाहता हूँ दिन गिनना ,
खाने को हो चना,
और पीने को पानी ॥

कितने आये, गये
स्की यह वायु नहीं पर ।
गगन, भूमि भी वही,
वही भरता है निर्भर ॥
अग्नि आज भी जलती है
फिर इनसे निर्मित,
तन न हो सका अमर
बता दो प्रियतम क्यों कर ?

रखना मेरे इस शरीर को
 ऐसे स्थल पर ।
 जहाँ भंग कर सके
 शांति कोई मत रो कर ॥
 मेरे सरहाने हो केवल
 वृद्ध एक ही ,
 मुझको चूमें गिर कर
 जिसके पुष्प निरन्तर ॥

Hindi Seminar Library

OSMANIA UNIVERSITY

